

Понатаму, соработката со Делегациите на Европската унија во земјите од регионот се покажа како клучна за промовирање и развивање дијалог со организациите на граѓанското општество.

## Промовирање на советодавни процеси

ЕЕСК го промовира и поддржува развојот на економски и социјални совети или слични институции во земјите од регионот.

ЕЕСК постојано се залага за засилување на социјалниот и граѓанскиот дијалог, преку неговите мислења и преку учество на неговите членови на конференции и настани.

## Редовни контакти

Членовите на ЕЕСК учествуваат на различни конференции или настани кои се однесуваат на Западен Балкан организирани во Брисел или во регионот.

Тие, исто така, се среќаваат со претставници на организации на граѓанското општество во рамките на научни посети организирани во Брисел или програми управувани од други институции на ЕУ како што се: Програмата за посета на ЕУ или Програмата за дијалог на граѓанското општество.



Европскиот економски  
и социјален комитет

Rue Belliard/Belliardstraat 99  
1040 Bruxelles/Brussel  
BELGIQUE/BELGIË

За издавачот: Единица за посети и публикации  
EESC-2020-29-MK

[www.eesc.europa.eu](http://www.eesc.europa.eu)

За понатамошни информации ве молиме контактирајте:  
[balkans@eesc.europa.eu](mailto:balkans@eesc.europa.eu)

или видете ги нашите веб страници:  
<http://www.eesc.europa.eu/en/tags/western-balkans>

 @EESC\_REX #EESC\_WB

© Европска унија, 2020

Репродукцијата е дозволена под услов да се наведе изворот.  
За било какво користење или репродукција на фотографиите/илустрациите,  
задолжително треба да се побара дозвола директно  
од носителот/носителите на авторското право:

© Shutterstock: america365



Print  
QE-02-20-180-MK-C  
ISBN 978-92-830-4740-7  
doi:10.2864/63282

Online  
QE-02-20-180-MK-N  
ISBN 978-92-830-4739-1  
doi:10.2864/081654

MK



# ЕЕСК и Западен Балкан

REX  
Секција за  
надворешни односи



Европскиот економски  
и социјален комитет

## ЕЕСК И ЗАПАДЕН БАЛКАН: ПРИСТАП НА ДВЕ НИВОА

Европскиот економски и социјален комитет (ЕЕСК) има развиено двоен пристап, регионален и билатерален, за неговите односи со организациите на граѓанското општество (ОГО) од Западен Балкан. Двата се поврзани со заеднички општи цели, и тоа:

- да придонесат за консолидација на демократијата и идното пристапување во ЕУ;
- да го охрабрат граѓанскиот и социјалниот дијалог:
  - со развивањето на култура на дијалог помеѓу властите и ОГО како и помеѓу самите ОГО;
  - преку создавање транспарентни и ефикасни институционални рамки за граѓански и социјален дијалог;
  - преку промовирање на воспоставувањето соодветни правни средини за активностите на ОГО;
- да ги зајакнат мрежите на граѓанското општество;
- да ја зголемат размената на искуства и најдобри практики.

## Регионален пристап

### Мислења

Голем број на мислења беа елаборирани и прифатени од ЕЕСК на теми од регионален интерес, вклучувајќи ја и стратегијата за проширување на ЕУ, родовите прашања кои се специфични за регионот, европската територијална кохезија, економската и социјална кохезија на Западен Балкан, претпристапните финансиски инструменти, транспорт, политики за вработување и енергетика итн. Процесот на подготовка овозможи зајакнување на регионалната соработка на ниво на граѓанско општество преку консултации и сослушувања.

### Комисијата за следење на Западен Балкан

Комисијата за следење на Западен Балкан – постојано внатрешно тело основано од страна на ЕЕСК во 2004 година – е главниот инструмент за координирање на активностите на ЕЕСК во земјите

на Западниот Балкан. Улогата на комисијата за следење, исто така, има за цел да ги набљудува промените во политичката, економската и во социјалната состојба во земјите од Западен Балкан, како и односите помеѓу ЕУ и Западен Балкан. Исто така, комисијата за следење поттикнува соработка помеѓу ЕЕСК и организациите на граѓанското општество од Западен Балкан.

### Форум на граѓанското општество на Западен Балкан

Форумот е дел од работата на комисијата за следење. Организиран на секои две години од 2006 година, тој создава можност за размена на гледишта за моменталната состојба на граѓанското општество во регионот, неговите потреби и понатамошен развој. Тој ги зближува учесниците од земјите на Западен Балкан, членовите на ЕЕСК, претставниците на националните економски и социјални совети и слични институции, меѓународни социолошки професионални организации (работодавачи, синдикати, земјоделци, потрошувачи), НВО-и, претставници на ЕУ институции и дипломати. Учесниците усвојуваат заклучоци што се однесуваат на националните власти и на европските институции.

Седмиот форум, кој беше организиран во април 2019 година во Тирана, им даде можност на учесниците да дискутираат за прашања како што се перспективите на односите помеѓу ЕУ и Западниот Балкан, улогата на организациите на граѓанското општество во промовирањето на одржлив раст, трговија и инвестирање, слобода на изразување и медиуми, подобра поврзаност во регионот, како и овозможување на граѓански простор во Западниот Балкан. Помеѓу различните препораки усвоени од учесниците, може да се нагласи повикот на институциите на ЕУ за понатамошно помагање на земјите од регионот да развиваат социјален и граѓански дијалог кој добро ќе функционира.

### Билатерален пристап

ЕЕСК исто така работи и на билатерална основа преку изработката на мислења и основањето на Здружени советодавни комитети (ЗСК-и).

### Мислења

Како советодавно тело на институциите на ЕУ, една од главните функции на ЕЕСК е да подготви мислења за неколку политики на ЕУ. ЕЕСК објави мислења за улогата на граѓанското општество во секоја земја од Западен Балкан, вклучувајќи различни релевантни фактори во изработката на мислењата.

### Здружени советодавни комитети на граѓанското општество

ЕЕСК е, исто така, вклучен во процесот на проширување на ЕУ преку формирањето Здружени советодавни комитети (ЗСК-и) на граѓанското општество. Тие ја надополнуваат институционалната рамка на ЕУ поврзана со секој Договор за стабилизација и за асоцијација (ДСА) потпишан и ратификуван помеѓу ЕУ и земјата од регионот. Тој им овозможува на организациите на граѓанското општество од ЕУ и од земјата од регионот, да го набљудуваат патот на земјата кон пристапувањето во ЕУ штом се започне со преговорите за пристапување. Тој е, исто така, платформа за дијалог за претставниците на граѓанските општества да дискутираат за прашања кои се од заеднички интерес. Тој, исто така, ги подготвува претставниците од граѓанското општество да му се придружат на ЕЕСК.

Беа формирани ЗСК помеѓу ЕУ и Република Црна Гора и ЕУ и Република Србија и се одржуваат редовни состаноци.

### Меѓуинституционална соработка

За да се има сеопфатен пристап кон регионот, ЕЕСК, преку Комисијата за следење, одржува силна врска со институциите и агенциите на ЕУ (Европската комисија, Европскиот парламент, Советот на ЕУ, Комитетот на регионите, Европската фондација за обука) како и со активните меѓународни организации на Западен Балкан како што се: Меѓународната канцеларија за труд, ОБСЕ и Регионалниот совет за соработка.

ЕУ институциите може да побараат од ЕЕСК да подготви истражувачко мислење на одредена тема, да придонесе за дефинирање на политиките или програмите на ЕУ. ЕЕСК може, и често го прави тоа, да предлага самоиницирани мислења на теми од особено значење за организираното граѓанско општество.